

ಅ) ಅಲ್ಲಿಯ ಜೂನಿಯರ್ ಕಾಲೇಜಿಗೆ ಇರಬೇಕಾದ ಪ್ರಾಚಾರ್ಯರ ಸಂಖ್ಯೆ ಎಷ್ಟು ಹಾಗೂ ಈಗ ಹಾಲಿ ಇರುವ ಪ್ರಾಚಾರ್ಯರ ಸಂಖ್ಯೆ ಎಷ್ಟು,

ಇ) ಈ ವರ್ಷ ಪ್ರಿನ್ಸಿಪಾಲರಂ ಮತ್ತು ಇರಬೇಕಾದ ಪ್ರಾಚಾರ್ಯರಂ ಇಲ್ಲದೆ ಇರುವುದರಿಂದ ಅಲ್ಲಿಗೆ ವಿದ್ಯಾರ್ಥಿಗಳು ಸೇರಲು ಬಂದ ಸಂಖ್ಯೆ ಕಡಿಮೆ ಆಗಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

ಅ) ಇಲ್ಲ.

ಸರ್ಕಾರಿ ಕಿರಿಯ ಕಾಲೇಜು ಹಿತ್ತ ಪ್ರಾಚಾರ್ಯರ ಹುದ್ದೆ ಖಾಲಿ ಇರುವುದಿಲ್ಲ.

ಆ) ೧ (ಒಂದು)

ಇ) ಇಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಸ್ವಾಮಿ, ನನ್ನ ಎರಡನೆಯ ಪ್ರಶ್ನೆಗೆ ಪ್ರಾಚಾರ್ಯರಂ, ಲಕ್ಷ್ಮರಂಗ್ ಎಷ್ಟು ಜನ ಇರಬೇಕೆಂದು ಕೇಳಿರುವುದಕ್ಕೆ ಉತ್ತರ ಸರಿಯಾಗಿರುವುದಿಲ್ಲ. ಆದುದರಿಂದ ಶಿಕಾರಿಪುರ ತಾಲ್ಲೂಕು, ಹಿತ್ತ ಸರಕಾರಿ ಜೂನಿಯರ್ ಕಾಲೇಜಿಗೆ ಪ್ರಿನ್ಸಿಪಾಲರು ಮತ್ತು ಪ್ರಾಚಾರ್ಯರ ಸಂಖ್ಯೆ ಎಷ್ಟು ಹಾಕಬೇಕು ಎಂಬುದನ್ನು ನೋಡಿ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಂ. ರಘುಪತಿ.—ಮಾನ್ಯ ಸಭಾಧ್ಯಕ್ಷರೇ, ಅವರನ್ನು ಒಂದು ವಾರದೊಳಗೆ ನೇಮಕ ಮಾಡುವುದಕ್ಕೆ ವಿವರಣೆ ಮಾಡುತ್ತೇನೆ. ೭ ಜನ ಲಕ್ಷ್ಮರಂಗ್‌ನ್ನು ಆ ಕಾಲೇಜಿಗೆ ಭರ್ತಿ ಮಾಡುತ್ತೇನೆ

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಶಿಕಾರಿಪುರ ತಾಲ್ಲೂಕು ವಿದ್ಯಾಕ್ಷೇತ್ರದಲ್ಲಿ ತುಂಬಾ ಅವ್ಯವಸ್ಥೆ ಯಾಗಿದೆ. ಫಸ್ತ್ ಗ್ರೇಡ್ ಕಾಲೇಜಿನಲ್ಲಿ ೫-೬ ಜನ ಲಕ್ಷ್ಮರಂಗ್ ಇಲ್ಲ. ಅಲ್ಲಿ ವಿಚಿತ್ರವಾದ ಪರಿಸ್ಥಿತಿ ಇದೆ. ಈ ವಿಚಿತ್ರವಾದ ಪರಿಸ್ಥಿತಿಯನ್ನು ಬದಲಾವಣೆ ಮಾಡಿ, ಲಕ್ಷ್ಮರಂಗ್‌ನ್ನು ಕೊಟ್ಟು ಅಲ್ಲಿಯ ವಿದ್ಯಾರ್ಥಿಗಳಿಗೆ ಅನುಕೂಲ ಮಾಡಿಕೊಡುತ್ತೀರಾ ?

ಶ್ರೀ ಎಂ. ರಘುಪತಿ.—ಅಲ್ಲಿ ತೊಂದರೆಯಾಗುತ್ತಿದೆ, ಅಲ್ಲಿಗೆ ಯಾರಿನ್ನಾದರೂ ಫೋಸ್ಟ್ ಮಾಡು ತ್ತೇವೆ, ಮಾಡಿದ ಕೂಡಲೇ ಟ್ರಾನ್ಸ್‌ಫರ್ ಮಾಡಿ ಎಂದು ಬರುತ್ತಾರೆ. ಇದರ ಬಗ್ಗೆ ಶಿಸ್ತಿನ ಕ್ರಮ ತರಬೇಕೆಂದು ಯೋಚನೆ ಇದೆ. ಮಾನ್ಯ ಸದಸ್ಯರಾದ ಯಡಿಯೂರಪ್ಪನವರಂ ಬೆಳಗ್ಗೆ ಹೇಳಿದರು. ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಚನೆ ಕೊಟ್ಟಿದ್ದೇನೆ. ಫಸ್ತ್ ಗ್ರೇಡ್ ಕಾಲೇಜಿಗೆ ಲೆಚ್ಚರಂಗ್‌ನ್ನು ಮಾಡಬೇಕೆಂದು ಹೇಳಿದ್ದೇನೆ.

ಶಹಬಾದ್ ಕ್ಷೇತ್ರದ ದೊಡ್ಡ ಒಳಚರಂಡಿ ಮತ್ತು ಪಕ್ಕ ರಸ್ತೆಗಳ ನಿರ್ಮಾಣ

೩೭೯ ಶ್ರೀ ಕೆ. ಬಿ. ಶಾಣಪ್ಪ (ಶಹಬಾದ್).—ಮಾನ್ಯ ಗ್ರಾಮೀಣಾಭಿ ವೃದ್ಧಿ ಮತ್ತು ಪಂಚಾಯತ್‌ರಾಜ್ ಮಂತ್ರಿಗಳು ಈ ಕೆಳಗಿನ ವಿಷಯಕ್ಕೆ ಉತ್ತರಿಸುವರೆ ?

ಅ) ದೊಡ್ಡ ದೊಡ್ಡ ಹಳ್ಳಿಗಳಲ್ಲಿ ಒಳ ಚರಂಡಿಗಳನ್ನು ಮತ್ತು ಪಕ್ಕ ರಸ್ತೆಗಳನ್ನು ಮಾಡಲು ಸರ್ಕಾರದವರು ಹಾಕಿಕೊಂಡಿರುವ ಕಾರ್ಯಕ್ರಮಗಳೇನು ?

ಆ) ಇದಕ್ಕಾಗಿ ಪ್ರಸಕ್ತ, ಸಾಲಿನಲ್ಲಿ ಎಷ್ಟು ಹಣವನ್ನು ಒದಗಿಸಲಾಗುವುದು ಮತ್ತು ಎಷ್ಟು ಹಳ್ಳಿಗಳನ್ನು ಸೇರಿಸಿಕೊಳ್ಳಲಾಗುವುದು ?

ಇ) ಶಹಬಾದ್ ಕ್ಷೇತ್ರದಲ್ಲಿ ಕಿರಣಗಿ, ಪರ್ದಾಬಾದ್ ಹೇರೂರ ಬಿ. ಹಾಗರಗುಂಡಗಿ ಗುಲ್ಬರ್ಗ ತಾಲ್ಲೂಕು ಹಾಗೂ ಚಿತ್ತಾಪುರ ತಾಲ್ಲೂಕಿನ ಮರ್ತೂರ ನಾಲ್ವಾರ ಕೊಲ್ಲೂರು ಮತ್ತು ಹೊನಗಂಟಿ ಈ ಸೌಕರ್ಯ ಒದಗಿಸಲಾಗುವುದೇ ? ಹಾಗಿದ್ದಲ್ಲಿ ಇದಕ್ಕೆ ಕಾರಣಗಳೇನು ?

ದೊಡ್ಡ ದೊಡ್ಡ ಹಳ್ಳಿಗಳಲ್ಲಿ ಒಳಚರಂಡಿಗಳನ್ನು ಮತ್ತು ಪಕ್ಕ ರಸ್ತೆಗಳನ್ನು ಮಾಡಲು ಸರ್ಕಾರದ ವರಂ ಯಾವುದೇ ನಿರ್ದಿಷ್ಟ ಕಾರ್ಯಕ್ರಮಗಳನ್ನು ಹಾಕಿಕೊಂಡಿರುವುದಿಲ್ಲ. ಆದರೆ ಗ್ರಾಮಪಂಚಾಯ್ತು,

ತಾಲ್ಲೂಕು ಬೋರ್ಡ್ ಮತ್ತು ರಾಷ್ಟ್ರೀಯ ಗ್ರಾಮಾಂತರ ಉದ್ಯೋಗ ಯೋಜನೆಗಳಲ್ಲಿ ಜಿಲ್ಲಾಭಿವೃದ್ಧಿ ಮಂಡಳಿ ಯೋಜನೆ ಸಮಾಲೋಚಿಸಿ ಕಾರ್ಯಕ್ರಮವನ್ನು ಜಾರಿಗೊಳಿಸಲಾಗುವುದು.

ಯಾವುದೇ ನಿರ್ದಿಷ್ಟ ಕಾರ್ಯಕ್ರಮ ಹಾಕಿಕೊಳ್ಳದಿರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ ಕಿರಣಗಿ.—ಗ್ರಾಮಪಂಚಾಯ್ತಿ ನಿಧಿಯಿಂದ ಒಳಚರಂಡಿ ಯೋಜನೆ ಹಾಕಿಕೊಳ್ಳಲಾಗಿದೆ.

ಪದಾಧಿಕಾರಿ.—ತೇಕಡೆ ೧೦ರ ಕಂದಾಯ ಕೊಡುಗೆಯಲ್ಲಿ ಅಪ್ರೋಚ್ ರಸ್ತೆಯನ್ನು ನಿರ್ಮಿಸಲು ಯೋಜಿಸಲಾಗಿದೆ

ಹಾಗರಗುಂಡಗಿ.—ಯಾವುದೇ ಕಾರ್ಯಕ್ರಮವನ್ನು ತೆಗೆದುಕೊಂಡಿರುವುದಿಲ್ಲ

ಹೇರೂರು.—ಬಿ ಯಾವುದೇ ಕಾರ್ಯಕ್ರಮವನ್ನು ತೆಗೆದುಕೊಂಡಿರುವುದಿಲ್ಲ

ಮರ್ತೂರು.—ತಾಲ್ಲೂಕು ಬೋರ್ಡ್ ಮತ್ತು ಅಭಾವ ಪರಿಹಾರ ನಿಧಿಗಳಿಂದ ಹಾಗೂ ರಾಷ್ಟ್ರೀಯ ಗ್ರಾಮಾಂತರ ಉದ್ಯೋಗ ನಿಧಿಗಳಿಂದ ಅಪ್ರೋಚ್ ರಸ್ತೆಯನ್ನು ನಿರ್ಮಿಸಲಾಗುವುದು.

ಕೊಲ್ಲೂರು.—ತಾಲ್ಲೂಕು ಬೋರ್ಡ್ ಅಭಾವ ಪರಿಹಾರ ನಿಧಿ ಮತ್ತು ರಾಷ್ಟ್ರೀಯ ಗ್ರಾಮಾಂತರ ಉದ್ಯೋಗ ಯೋಜನೆ ನಿಧಿಗಳಿಂದ ಅಪ್ರೋಚ್ ರಸ್ತೆ ನಿರ್ಮಿಸಲಾಗುವುದು.

ಹೊಸಗುಂದ.—ತಾಲ್ಲೂಕು ಅಭಿವೃದ್ಧಿ ಮಂಡಳಿ, ಅಭಾವ ಪರಿಹಾರ ನಿಧಿ ಮತ್ತು ರಾಷ್ಟ್ರೀಯ ಗ್ರಾಮಾಂತರ ಉದ್ಯೋಗ ಯೋಜನೆಗಳ ನಿಧಿಯಲ್ಲಿ ಅಪ್ರೋಚ್ ರಸ್ತೆಯನ್ನು ನಿರ್ಮಿಸಲಾಗುವುದು.

ನಾಲ್ವಾರ.—ತಾಲ್ಲೂಕು ಅಭಿವೃದ್ಧಿ ಮಂಡಳಿ, ಅಭಾವ ಪರಿಹಾರ ನಿಧಿ ಮತ್ತು ರಾಷ್ಟ್ರೀಯ ಗ್ರಾಮಾಂತರ ಉದ್ಯೋಗ ಯೋಜನೆಗಳ ಅಡಿಯಲ್ಲಿ ಅಪ್ರೋಚ್ ರಸ್ತೆಯನ್ನು ನಿರ್ಮಿಸಲಾಗುವುದು

ಶ್ರೀ ಕೆ. ಬಿ. ಶಾಣಪ್ಪ.—ಮಾನ್ಯ ಅಧ್ಯಕ್ಷರೇ, ಕಿರಣಗಿ ಗ್ರಾಮಕ್ಕೆ ಒಳಚರಂಡಿ ಯೋಜನೆ ಹಾಕಿಕೊಂಡಿದ್ದೇವೆಂದು ಹೇಳಿದ್ದಾರೆ. ದಯಮಾಡಿ ಇದನ್ನು ಇದೇ ವರ್ಷದಲ್ಲಿ ಮುಗಿಸುತ್ತೀರಾ ಎಂಬ ಬಗ್ಗೆ ಹೇಳಬೇಕು.

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಅಧ್ಯಕ್ಷರೇ, ಕಿರಣಗಿ ಗ್ರಾಮಕ್ಕೆ ಒಳಚರಂಡಿ ಯೋಜನೆ ಯನ್ನು ಹಾಕಿದ್ದು, ಈಗಾಗಲೇ ಹೇಳಲಾಗಿದೆ. ಸದರಿ ಕೆಲಸವನ್ನು ಇದೇ ವರ್ಷ ಮುಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಕೆ. ಬಿ. ಶಾಣಪ್ಪ.—ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆಗಳಿಗೆ ಉತ್ತರ ಕೊಡುವುದನ್ನು ತಾವು ದಯವಿಟ್ಟು ನೋಡಬೇಕು. ಮರ್ತೂರು, ಕೊಲ್ಲೂರು, ಹೊಸಗುಂದ, ನಾಲ್ವಾರ ಈ ದೂರದ ಹಳ್ಳಿಗಳ ಬಗ್ಗೆ ಕೇಳಿದ್ದೇನೆ. ಉತ್ತರ ಕೊಡುವ ರೀತಿ ನೋಡಿದರೆ, ಅಪ್ರೋಚ್ ರೋಡ್ ಎಂದು ಹೇಳುತ್ತಿದ್ದಾರೆ. ನಾನು ಆ ಕ್ಷೇತ್ರದಿಂದ ಎರಡನೇ ಬಾರಿ ಪ್ರತಿನಿಧಿಸಿದ್ದೇನೆ. ಅಪ್ರೋಚ್ ರೋಡ್ ಎನ್ನುವ ಪ್ರಶ್ನೆ ಬರುವುದಿಲ್ಲ. ಸದಸ್ಯರಿಗೆ ಯಾವರೀತಿಯ ಉತ್ತರ ಬೇಕೋ, ಅದನ್ನು ತಾವು ಅಧಿಕಾರಿಗಳಿಗೆ ಹೇಳಬೇಕು. ಕೇಳುವುದು ಒಂದು, ನೀವು ಕೊಡುವುದು ಒಂದು. ಇದನ್ನು ತಾವು ದಯವಿಟ್ಟು ನೋಡಬೇಕು. ಅದನ್ನು ಎನ್‌ಕೆಪ್ಸರಿ ಮಾಡಿಸಿ, ಸರಿಯಾದ ಉತ್ತರ ಕೊಡಬೇಕು. They have not gone to spot. It is on the way of Bangalore Gulbarga Road.

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಅಧ್ಯಕ್ಷರೇ, ಅವರ ಕೇಳಿರತಕ್ಕ ಮೊದಲನೆಯ ಪ್ರಶ್ನೆಗೆ, ಉತ್ತರಿಸುವಾಗ, ಇದರ ಬಗ್ಗೆ ಯಾವುದೇ ನಿರ್ದಿಷ್ಟ ಕಾರ್ಯಕ್ರಮ ಒಳಚರಂಡಿ ಮಾಡಲಿಕ್ಕೆ ಹಾಕಿಕೊಂಡಿಲ್ಲವೆಂದು ಹೇಳಿದ್ದೇನೆ. ವಿಶೇಷವಾಗಿ ಕೆಲವು ಹಳ್ಳಿಗಳ ಹೆಸರುಗಳನ್ನು ಬರೆದು, ಇವುಗಳಿಗೆ ಸೌಕರ್ಯವನ್ನು ಒದಗಿಸಬೇಕೆಂದು ಹೇಳಿದರು. ಆದರೆ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಯೋಜನೆ ಯಲ್ಲಿ, ಬೇರೆ ಬೇರೆ ಕಾರ್ಯಕ್ರಮಗಳಲ್ಲಿ ಈ ಕೆಲಸಗಳನ್ನು ತೆಗೆದುಕೊಂಡಿದೆ ಎಂಬುದನ್ನು ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ.

ಶ್ರೀ ಕೆ. ಬಿ. ಶಾಣಪ್ಪ.—ತಾವು ಕೊಟ್ಟಂಥ ವರದಿಯಂತೆ, ಹೇರೂರು ಬಿ.ನಲ್ಲಿ ಅಪ್ರೋಚ್ ರಸ್ತೆಯನ್ನೇ ಆಗಲೀ, ತಮ್ಮ ಪ್ಲಾನ್‌ನಲ್ಲಿ ತೆಗೆದುಕೊಂಡಿಲ್ಲ. ಅಪ್ರೋಚ್ ರೋಡ್, that is a vague answer. It will be leading to difficulties. ಇದು ಏನಾಗುತ್ತಿದೆಯೋ ನಾನು ಹೇಳುವುದಕ್ಕೆ ಬರುವುದಿಲ್ಲ.

ಶ್ರೀ ಅಬ್ದುಲ್ ನಜೀರ್‌ಸಾಬ್.—ಸದಸ್ಯರು ಕೇಳಿರತಕ್ಕ ಪ್ರಶ್ನೆಗೆ ಉತ್ತರ ಹೇಳಿದ್ದೇವೆ. ಪಕ್ಕ ರಸ್ತೆಯೆಂದು ಕೇಳಿದ್ದಾರೆ.

“There is no specific programme for taking up internal road and drainages in villages with large population. However, such local works are taken under V.P./T.D.B. Funds and NREP in consultation with D.D.C.”.

ನಮ್ಮ ಅಭಿಪ್ರಾಯ ಇರುವುದೂ ಪಕ್ಕದ ರಸ್ತೆಯಾಗಬೇಕೆಂದು. ಸ್ವಲ್ಪ ತಪ್ಪಾಗಿ ಉತ್ತರ ಬಂದಿದೆ, ಅದಕ್ಕಾಗಿ ಕ್ಷಮೆ ಕೇಳುತ್ತೇನೆ.

ಖಾಸಗಿ ಸಂಸ್ಥೆಗಳಿಗೆ ಆಡಳಿತಾಧಿಕಾರಿಯನ್ನು ನೇಮಿಸುವ ಅಧಿಕಾರ

ಶ್ರೀ ಬಿ. ಆರ್. ನೀಲಕಂಠಪ್ಪ (ತರೀಕೆರೆ).—ಮಾನ್ಯ ಶಿಕ್ಷಣ ಸಚಿವರು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ದೋಷಪೂರ್ಣ ಖಾಸಗಿ ಸಂಸ್ಥೆಗಳಿಗೆ ಆಡಳಿತಾಧಿಕಾರಿಯನ್ನು ನೇಮಿಸುವ ಅಧಿಕಾರ ಶಿಕ್ಷಣ ಇಲಾಖೆಗಿದೆಯೋ ಅಥವಾ ಕಂದಾಯ ಇಲಾಖೆಗಿದೆಯೋ ?

(ಆ) ಖಾಸಗಿ ಶಿಕ್ಷಣ ಸಂಸ್ಥೆಗಳು ವಾರ್ಷಿಕ ಲೆಕ್ಕ ಪತ್ರಗಳನ್ನು ತಪಾಸಣೆ ಮಾಡಿಸಿ ವಾರ್ಷಿಕ ಸರ್ವೆ ಸಾಮಾನ್ಯ ಸಭೆಯಲ್ಲಿ ಮಂಡಿಸಿ ಅದರ ಸಮ್ಮತಿ ಪಡೆಯುವುದು ಕಡ್ಡಾಯವಲ್ಲವೇ ?

(ಇ) ಆ ರೀತಿ ಮಾಡದೇ ಇರುವ ಆಡಳಿತ ಮಂಡಳಿಗಳ ವಿರೂದ್ಧ ಕ್ರಮ ತೆಗೆದುಕೊಳ್ಳಲಾಗಿದೆಯೇ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

(ಅ) ಈ ಅಧಿಕಾರ ಕಂದಾಯ ಇಲಾಖೆಗೆ ಇದೆ.

(ಆ) ಹೌದು.

(ಇ) ಇದು ವಿದ್ಯಾ ಇಲಾಖೆಯ ವ್ಯಾಪ್ತಿಗೆ ಬರುವುದಿಲ್ಲ.

ಶ್ರೀ ಬಿ.ಆರ್. ನೀಲಕಂಠಪ್ಪ.—ಮಾನ್ಯ ಅಧ್ಯಕ್ಷರೇ, ಶಿಕ್ಷಣ ಇಲಾಖೆಗೆ ಸಂಬಂಧಪಟ್ಟ ಅಧಿಕಾರ ವನ್ನು, ಕಂದಾಯ ಇಲಾಖೆಗೆ ಕೊಡುತ್ತೇವೆಂದು ಹೇಳಿದ್ದಾರೆ. ಆದರೆ ಎನ್‌ಕ್ಯೂರಿ ಮಾಡುವವರು ಇವರೇ, ಎಲ್ಲಾ ಅಧಿಕಾರವನ್ನು ಅನುಭವಿಸುವವರು ಇವರೇ. ಆದರೂ ಕಂದಾಯ ಇಲಾಖೆಗೆ, ಆಡಳಿತಾಧಿಕಾರಿಯನ್ನು ನೇಮಿಸುವ ಅಧಿಕಾರ ಕೊಟ್ಟಿದ್ದಾರೆ. ಇವತ್ತು ಖಾಸಗಿ ಶಿಕ್ಷಣ ಸಂಸ್ಥೆಗಳನ್ನು ಎನ್‌ಕ್ಯೂರಿ ಮಾಡುತ್ತಾರೆ, ಅದನ್ನು ಕಂದಾಯ ಇಲಾಖೆಗೆ ಮಹಿಸುತ್ತಾರೆ. ಇದನ್ನು ಒಂದು ವರ್ಷ ಅಥವಾ ೧೦ ವರ್ಷದಲ್ಲಿ ಮಹಿಸಿಕೊಳ್ಳಲಾಗಲಾಗುವುದೇ ? ಶಿಕ್ಷಣ ಇಲಾಖೆಯವರು ಕಪಿಮಾಪ್ತಿ ಮಾಡಿಕೊಂಡು, ಅಧ್ಯಾಪಕ ವರ್ಗದವರಿಗೆ, ವಿದ್ಯಾರ್ಥಿಗಳಿಗೆ ತೊಂದರೆ ಕೊಡುತ್ತಿದ್ದಾರೆ. ಆದ್ದರಿಂದ ನಾನು ಪಂನವಿ ಮಾಡಿಕೊಳ್ಳುವುದು ಇಷ್ಟೆ. ಪ್ರತಿಯೊಂದು ಕಾಲೇಜಿಗೂ ಬರತಕ್ಕ ಅಧಿಕಾರಿಗಳು ಸರಿಯಾಗಿ ಲೆಕ್ಕಪತ್ರಗಳನ್ನು ನೋಡುವುದಿಲ್ಲ. ದುರುಷಯೋಗ ನಡೆಯುತ್ತದೆ. ಅದುದರಿಂದ ನೀವೇ ನೇರವಾಗಿ ಈ ಅಧಿಕಾರವನ್ನು ಆಳವಡಿಸಿಕೊಳ್ಳಲು ತೊಂದರೆ ಏನು ?

ಶ್ರೀ ಎಂ. ರಘುಪತಿ.—ಮಾನ್ಯ ಸದಸ್ಯರು ವ್ಯಕ್ತಪಡಿಸಿರುವ ಅಭಿಪ್ರಾಯ ಸೂಕ್ತವಾಗಿದೆ. ಏಕೆಂದರೆ, ನಾವು ಕಂದಾಯ ಇಲಾಖೆಗೆ ಮಹಿಸುತ್ತೇವೆ, ಕಂದಾಯ ಇಲಾಖೆಯವರು ಪರಿಶೀಲನೆ ಮಾಡುತ್ತಾರೆ, ಪರಿಶೀಲನೆ ಮಾಡಿದಮೇಲೆ ನಮಗೆ ರಿಪೋರ್ಟ್ ಬರುತ್ತದೆ. ಇದರಿಂದ ವಿದ್ಯಾಸಂಸ್ಥೆಗಳ